
Arya Shatakam

——
आर्याशतकं

——
Document Information



Text title : Arya Shatakam

File name : AryAshatakam.itx

Category : devii, devI, shataka

Location : doc_devii

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org



ಆರ್ಯಾಶತಕಂ



ಶಾಜ್ಞೋದ್ಯಾನನಿವಾಸಿನ್ಯಂಬ ಸ್ತವಃ .
ಆರ್ಯಾಂ ಪರಮೈಶ್ವರ್ಯಾಂ ಧಾರ್ಯಾಂ ಹೃದಯೇ ಮಹದ್ಭಿರ್ಮುಷಿವಯ್ಯೈಃ .
ಮರ್ಯಾದಾತೀತಗುಣೌದಾರ್ಯಾಂ ಶಂಭೋಃ ಸಮಾಶ್ರಯೇ ಭಾರ್ಯಾಂ .. 1..
ಗಾಂಗೇಯಸಮಾಭಾಂಗೀಂ ಗಂಗಾರಂಗೋತ್ತಮಾಂಗತನ್ವಂಗೀಂ .
ಶಾಜ್ಞೋದ್ಯಾನಸುಭಂಗೀಮಂಗೀಕುಮೋಽನ್ತರೇಣ ಮಾತಂಗೀಂ .. 2..
ಕರುಣಾದ್ರವನಯನಕೋಣಾಂ ತರುಣಾಂಭೋಜನ್ಮರಮ್ಯಚರಣಯುಗಾಂ .
ಹರಿಣಾಂಕಚೂಡರಮಣೀಮರುಣಾಭಾಂ ದೇವತಾಂ ಪರಾಮೀಡೇ .. 3..
ನಿಹತಾಮರಾರಿವರ್ಗಾಂ ನಿರ್ಧೂತನಮಜ್ಜನಾರಿಪಜ್ಜರ್ಗಾಂ .
ಕಲಯೇಽಹಂ ವನದುರ್ಗಾಂ ಕಾರುಣ್ಯಸುಧಾದ್ರ್ಯಲೋಚನವಿಸರ್ಗಾಂ .. 4..
ಕಾರುಣ್ಯಪರಮಕೋಟೀಂ ಕೋಟೀರಾಬದ್ಧಹಿಮಕರವಧೂಟೀಂ .
ಪಾಟೀರಸುರಭಿಶಾಟೀ ಗಾಥೀಕುಮೋಽನ್ತರುಲ್ಲಸನ್ಮಕುಟೀಂ .. 5..
ಮಂದಸ್ಮಿತಾದ್ರ್ಯವದನಾಂ ಮಂದಾರಲತಾಂ ಪದಾರವಿಂದಜುಷಾಂ .
ಇಂದೀವರದಲನಯನಾಮಿಂದುಕಲಾಪೀಡಸುಂದರೀ ವಂದೇ .. 6..
ದಳಿತೇಂದೀವರನಯನಾಂ ಗಳಿತಕಲಂಕೋಡುರಾಜಸಖವದನಾಂ .
ಅಳಿಕಳಭವಿಲಸದಳಕಾಮಳಿಕಾಕ್ಷಪ್ರೇಯಸೀಂ ಭಜೇ ಕಾಳೀಂ .. 7..
ಅಂಬಾಂ ಜಗದವಲಂಬಾಂ ಬಿಂಬಾಧರಕಾಂತಿವಿಜಿತಬಂಧೂಕಾಂ .
ಲಂಬಾಳಕನಿಕುರುಂಬಾಂ ಲಂಬೋದರಮಾತರಂ ಸಮಾಲಂಬೇ .. 8..
ಸಂಭಾವಿತಾಂಘ್ರಿಕಮಲಾಂ ಜಂಭಾರಿಪ್ರಮುಖಸರ್ವಗೀರ್ವಾಣೈಃ .
ಅಂಭೋರುಹದಲನಯನಾಂ ಶಂಭೋಃ ಸಂಭೋಗಸಂಪದಂ ವಂದೇ .. 9..
ಕರಿಕಳಭಕುಂಭವಿಲಸತ್ಕುಂಭಾಂ ಸಂಭ್ರಮತ್ಕುಸುಂಭಾಭಾಂ .
ಅಂಭೋಜಾಸನವಿನತಾಮಂಭೋಜಾತಾಕ್ಷಸೋದರೀಂ ವಂದೇ .. 10..
ಆಶಾಸಿತಫಲದಾತ್ರೀಮಾಶಾಪಾಲಾಭಿವಂದಿತಾಂಘ್ರಿಯುಗಾಂ
ನಾಶಾಯಾಶೇಷವಿಪದ್ರಾಶೀನಾಮೀಶವಲ್ಲಭಾಂ ಕಲಯೇ .. 11..
ಪಂಕಜಸಂಭವವಿನತಾಮಂಕವಿಹೀನೇಂದುಬಿಂಬಸಮವದನಾಂ .
ಕುಂಕುಮಸಮಾನವರ್ಣಾಂ ಶಂಕರವರವರ್ಣೀನೀಂ ಸಮಾಲಂಬೇ .. 12..
ಕುಲಿಶಾಯುಧಮುಖವಿನುತಾ ಕಲಶಾಂಭೋರಾಶಿಶಾಯಿಸಹಜಾತಾ .

ಕುಲಶೈಲವರತನೂಜಾ ಫಲಶಾಲೀದಂ ತನೋತು ಮೇ ಜನ್ಮ .. 13..
 ಪಾರ್ವಣಸುಧಾಂಶುಮಂಡಲಗರ್ವಸಮೂಲಾಪಹರಣನಿಪುಣಮುಖೀಂ .
 ಪರ್ವತಪರಿವೃಡಕನ್ಯಾಂ ಸರ್ವಜಗನ್ನಾಯಿಕಾಮಹಂ ವಂದೇ .. 14..
 ಸಂಸಾರಸಾಗರತರೀಂ ಪುಂಸಾಂ ಹಂಸಾತಿಶಾಯಿಮೃದುಗಮನಾಂ .
 ಶಂಸನ್ಮಣಿಮಂಜೀರಾಂ ಸಂಸೇವೇ ಸರ್ವಮಂಗಲಾಂ ನಿತ್ಯಾಂ .. 15..
 ಏಣಾಂಕಕಲಿತ ಚೂಳೀಂ ವಾಣೀಮಾಧುರ್ಯನಿರ್ಜಿತಮಧೂಳೀಂ .
 ಏಣೀಸಮಾಕ್ಷಿಕೇಳೀಂ ಪ್ರೀಣೀಮಃ ಪ್ರೇಕ್ಷ್ಯ ಗಿರಿಶಪುಣ್ಯಾಳೀಂ .. 16..
 ಕಲ್ಯಾಣಶೈಲನಿಲಯಾಂ ಚಿಲ್ಲಾಹಿತವಿಶ್ವಸೃಷ್ಟಿಗುಪ್ತಿಯಾಂ .
 ಕಲ್ಯಾಣೀಂ ಹರಜಾಯಾಂ ತುಲ್ಯಾತೀತಾಂ ಸಮಾಶ್ರಯೇ ವಿಜಯಾಂ .. 17..
 ನಳಿನಾಂತರ್ದಳನಯನಾ ಪುಲಿನಾಹಂಕಾರಹಾರಿಪೃಥುಜಘನಾ .
 ಮಲಿನೇತರಮೃದುವಸನಾ ಫಲಿನಂ ಕುರ್ಯಾನ್ಮಮೇಪ್ಸಿತಮಪರ್ಣಾಂ .. 18..
 ಧನ್ಯಾಂ ಗಿರಿವರಕನ್ಯಾಂ ಮುರಹರಮಾನ್ಯಾಂ ಭಜಾಮ್ಯಸಾಮಾನ್ಯಾಂ .
 ನಿಹತಾಸುರವರನೈನ್ಯಾಮಿತರಾಶ್ರಯಶೂನ್ಯಸಜ್ಜನಶರಣ್ಯಾಂ .. 19..
 ಕಾಳೀಂ ಕಲ್ಲೋಲಲಸಂಚಿಲ್ಲಿಯುಗಲೀಂ ಮನೋಜ್ಞತನುವಲ್ಲಿಂ .
 ಕಚಕಲಿತ ಚಾರುಮಲ್ಲಿಂ ಕಲಯ ಶಂಭೋಃ ಶಿರೋಲಿಪಿಮತಲ್ಲಿಂ .. 20..
 ಕಲಯೇ ಕುಲಗಿರಿಪರಿವೃಡಕಲಿತತಪೋದಾನರಾಶಿಪರಿಪಾಕಂ .
 ಮೌಲಿಲಸದಿಂದುಪಾಕಂ ದಲಿತವಲಾರಾತಿವೈರಿವರಲೋಕಂ .. 21..
 ಬಾಲಾರ್ಕರುಚಿರರತ್ನಂ ಹೇಲಾನಿಃಶೇಷಿತಾಖಿಲಸಪತ್ನಂ .
 ಕಲಯ ಚಿಂತಾರಲಂ ಕುಲಗಿರಿರಾಜನ್ಯಜನ್ಯಸದ್ರತ್ನಂ .. 22..
 ಬಲಿಮಥನಘಾತೃಪೂಜ್ಯಂ ಮಲಿನೇತರಚಿತ್ತವೃತ್ತಿಹೃದ್ಯೋಜ್ಯಂ .
 ಕಲಯೇ ಸುತರಾಂ ಪ್ರಾಜ್ಯಂ ಕಾಲಪ್ರದ್ವಂಸಿಸುಕೃತಸಾಮ್ರಾಜ್ಯಂ .. 23..
 ನವರವಿಕಿರಣಾರುಣ್ಯಂ ನತಜನವಿಶ್ರಾಂತಪರಮಕಾರುಣ್ಯಂ .
 ತುಲಿತೇತರಲಾವಣ್ಯಂ ಕಲಯೇ ಕೈಲಾಸವಾಸಿನೈಪುಣ್ಯಂ .. 24..
 ಕಲಯೇ ನಿಜಪದಭಾಜಾಂ ಸುಲಭಾಂ ಕಳಭಾಪಹಾಸಿಕಳಗಮನಾಂ .
 ಅಳಿಮಾಸ್ವತ್ಕಬರೀಕಾಂ ಹರಭಾರ್ಯಾಂ ಮಕುಟಶಾಭಿಶಿಶುಭಾರ್ಯಾಂ .. 25..
 (ಶಶಿಭಾರ್ಯಾಂ)
 ಯಾನೇ ಕಳಹಂಸಮಯೀಂ ಭಾನೇ ವಾಲಾರ್ಕಕೋಟಿಕಿರಣಮಯೀಂ .
 ಸಂಚಿಂತಯೇ ಭವಾನೀಂ ಸಂತಾನಲತಾಮಭೀಷ್ಟಫಲದಾನೇ .. 26..
 ನಿಖಿಲಜಗಜ್ಜನಯಿತ್ರೀಂ ಕುವಲಯಸಂಕೋಚದಾನಪಟುನೇತ್ರೀಂ .
 ಕಲಯೇ ಕರುಣಾಪಾತ್ರೀಂ ಕುಲಪರ್ವತರಾಜಜನ್ಮಫಲದಾತ್ರೀಂ .. 27..
 ಕರುಣಾಸಾರನಿಧಾನಂ ಕನಕಸಮಾಭಿಖ್ಯಮುಖ್ಯಪರಿಧಾನಂ .
 ಕಲಯೇತರಾಂ ಪ್ರಧಾನಂ ಕಂಠೀಕಾಲಸ್ಯ ಭವ್ಯಮಪದಾನಂ .. 28..

ನೇತ್ರೇ ಕಾರುಣ್ಯವತೀಮಾರುಣ್ಯವರ್ತೀ ಮನೋಜ್ಞತರಗಾತ್ರೇ .
 ಸ್ತೋತ್ರೇ ನಿಜಭಕ್ತಾನಾಮಾಮೋದವತೀ ಭಜಾಮಿ ಹೈಮವತೀಂ .. 29..
 ನವಮಣಿಕುಂಡಲಕರ್ಣಾಂ ನಳಿನಾಸನವಾಸವಾದಿಕೃತವರ್ಣಾಂ .
 ಕಮನೀಯಹೇಮವರ್ಣಾಂ ಕರುಣಾಪೂರ್ಣಾಂ ಸಮಾಶ್ರಯೇಽಪರ್ಣಾಂ .. 30..
 ಆದ್ಯಾಮಪಿ ಚಾನಾದ್ಯಾಮನವದ್ಯಾಂ ಶ್ರುತಿಶಿರಃಶತೈವೇದ್ಯಾಂ .
 ಸ್ವರ್ಗಾಪವರ್ಗಪದ್ಯಾಂ ಹೃದ್ಯಾಕಾರಾಂ ಸ್ಮರಾಮಿ ಸದ್ವಿದ್ಯಾಂ .. 31..
 ಸಂಭರಿತಮೂರಿಕರುಣಂ ಜಂಭರಿಪುಪ್ರಮುಖಸೇವ್ಯಮ್ಬದುಚರಣಂ .
 ಸಂಭಾವಯೇ ಪುರಾಣಂ ಶಂಭೋಸ್ಸಂಭೋಗಯೋಗ್ಯಮಾಭರಣಂ .. 32..
 ಚಿತ್ರರುಚಿನೇತ್ರಪಾಳೀಕೇಳೀಲಾಳಿತ್ಯಲಾಳಿತಕಪಾಲಿಂ .
 ಕರುಣಾಶಾಲಿ ವಿಶಾಲಂ ಕಲಯೇ ಪ್ರಾಲೇಯಶೈಲಪುಣ್ಯಫಲಂ .. 33..
 ವಿಮಥಿತವಿಬುಧಾತಂಕಾಂ ಹಿಮಕರಮಾರ್ತಾಂಡಕಲಿತತಾಟಂಕಾಮ .
 ಮಕ್ಕುಟಾಲಸನ್ಮೃಗಾಂಕಾಂ ಕಲಯೇ ವಿದ್ಧ್ವಸ್ತಭಕ್ತಹೃತ್ಪಂಕಾಂ .. 34..
 ಭುಜಧೃತಮಣಿಮಯವಲಯಾಮಲಯಾಂ ನಿರ್ಧೂತನಮ್ರಲೋಕಭಯಾಂ .
 ನಿರವಧಿದಯಾಮಮೇಯಾಂ ಹರಜಾಯಾಮಾಶ್ರಯ ಮಹಾಮಾಯಾಂ .. 35..
 ಖದ್ಯೋತಿತಾದಿಮೋದ್ಯತ್ಯದ್ಯೋತನಕೋಟಿವಿಗ್ರಹಮಯೂಖಾಂ .
 ಮೌಲಿಧೃತಚಂದ್ರಲೇಖಾಂ ಕಲಯೇಽಹಂ ಖಂಡಪರಶುವೃಷರೇಖಾಂ .. 36..
 ಸದ್ರಕ್ಷಣಾಸ್ತನಿದ್ರಾವಿದ್ರಾವಿತರೌದ್ರದೈತ್ಯವರವೀರಾ .
 ಭದ್ರಾಣಿ ಮೇ ಪ್ರದೇಯಾದ್ರದ್ರಾಣೀ ಶಮಯತಾಚ್ಚ ಹೃದ್ಯೋಗಾನ್ .. 37..
 ದುರ್ಜನಸಜ್ಜನಶಿಕ್ಷಾರಕ್ಷಾದಕ್ಷಾ ಚರಾಚರಾಧ್ಯಕ್ಷಾ .
 ದಾಕ್ಷಾಯಣೀಹ ರಕ್ಷೇತ್ ಪಕ್ಷಾಂತಕ್ಷೇಶದಾನದಕ್ಷಾಸ್ಯಾ .. 38..
 ಹರಿವಿಧಿವಿಹಿತಾದರಣಾಂ ಹರಿಹಯಗೋಪಾರುಣಾಂಶುಕಾವರಣಾಂ .
 ಹರಿದೀಶವಂದ್ಯಚರಣಾಂ ಹರಿಣಾಕ್ಷೀಂ ನೌಮ್ಯುಮಾಂ ವರಾಭರಣಾಂ .. 39..
 ಕುಂಡಲಮಂಡಿತಗಂಡಾ ಖಂಡಿತಚಂಡತರಚಂಡಮುಂಡಬಲಾ .
 ಶುಂಡೋಪಮೋರುಕಾಂಡಾ ಖಂಡತಾನ್ಮೇ ಭಯಾನಿ ಚಾಮುಂಡಾ .. 40..
 ಆರ್ತಾರ್ತಿಹರಣದೀಕ್ಷಾ ಘಾತ್ರಾದ್ಯೈಃ ಕೀರ್ತನೀಯಗುಣವಾರ್ತಾ
 ಕಾತ್ಯಾಯನೀಹ ರಕ್ಷೇನ್ನೇತ್ರಾಂತಾಲೋಕಲೇಶಮಾತ್ರೇಣ .. 41..
 ಹಾರೀಭೃತಾಹೀಶ್ವರನಾರೀಂ ಸೈಂದರ್ಯವಾರಿನಿಧಿಲಹರೀಮ .
 ಊರೀಕರೋಮಿ ಗೌರೀಂ ನಾರೀಲೋಕಾಭಿಮಾನಮೂಲಹರೀಂ .. 42..
 ಖರ್ವೇತರಾಣಿ ಭೂಯಸ್ಸರ್ವವಿನಿಂದ್ಯಾನ್ಯಶರ್ಮಮೂಲಾನಿ .
 ಸರ್ವಾಣಿ ಶಮಯತಾನ್ಮೇ ಶರ್ವಾಣೀ ರ್ಘುಟಿತಿ ದುರಿತಕರ್ಮಾಣಿ .. 43..
 ಪಿಷ್ಪಾತಿದುಷ್ಪಲೋಕಾ ಶಿಷ್ಟೈಸ್ತೋಷ್ಪಯ್ಯಮಾನಗುಣಕಾಷ್ಠಾ .
 ಇಷ್ಪಾ ಪ್ರಿಯಾಷ್ಪಮೂರ್ತೇಃ ಕಷ್ಪಾವಸ್ಥಾಂ ಪಿನಷ್ಟು ಮೇ ಹೃಷ್ಪಾ .. 44..

ನಿಷ್ಕಾಸಿತಾರಿಸಾರ್ಥಂ ನಿರ್ಮೂಲಿತಸಕಲಸಜ್ಜ ನಾನರ್ಥಂ .
 ಸರ್ವಾಗಮಪರಮಾರ್ಥಂ ಸಂಸೇವೇ ಶರ್ವಭೋಗಪರಮಾರ್ಥಂ .. 45..
 ಪದನಖರುಚಿ ವಿಭ್ರಾಜಿತಸಕಲದಿಗಂತಂ ಸುಮಂಗಲೋದಂತಂ .
 ಕಲಯೇಽಹಮನಾದ್ಯಂತಂ ಶ್ರುತಿಸಿದ್ಧಾಂತಂ ತ್ರಿಶೂಲಿಶುದ್ಧಾಂತಂ .. 46..
 ನಿರ್ಧೂತನಿಖಿಲಬಾಧಂ ನಿರ್ಜರವೈರಿಪ್ರಸಾರಿತಕ್ರೋಧಂ .
 ಕಲಯೇ ನಿರವಧಿಭೋಧಂ ಕಾಲಾರಾತೇಃ ಪ್ರಧಾನಮವರೋಧಂ .. 47..
 ಕರುಣಾಸುಧಾರಸಾರ್ಥಾ ಕಮನೀಯರುಚಾ ನಿರಾಕೃತಹರಿದ್ರಾ .
 ಪದಕಮಲನಮಿತರುದ್ರಾ ರುದ್ರಾಣೀ ಮೇ ಹಿನಸ್ತು ದಾರಿದ್ರ್ಯಂ .. 48..
 ಪರಿಕಲಿತ ಹೇಮಕಾಂಚೀ ಕರತಲಘೃತಚಾಪಬಾಣಸೃಣಿಪಾಶಾ .
 ಪರಿಣತಶರದಿಂದುಮುಖೀ ಕರಿಕುಂಭಕ್ಕುಚಾ ವಿಭಾತು ಗಿರಿಶಸಖೀ .. 49..
 ರಾತ್ರೀಸಗೋತ್ರಗಾತ್ರೀ ರಾತ್ರೀಶ ಹುತಾಶಸವಿತ್ರನೇತ್ರೀ ಮಾಂ .
 ಧಾತ್ರೀಧರೇಂದ್ರಪುತ್ರೀ ಪಾತ್ರೀಕುರ್ಯಾತ್ ಕಟಾಕ್ಷಮಾತ್ರಸ್ಯ ... 50..
 ಮುಷ್ಣಾತು ಸಮುದಿತೋದಯದುಷ್ಣಾಂಶುಸಹಸ್ರಕೋಟಿರೋಚಿಷ್ಟಾಃ .
 ಕೃಷ್ಣಾನುಜಾಂತರುಷ್ಟಂ ವಿಷ್ಟುವಿರಿಶ್ವಾದಿಪೂಜಿತಾಭೀಕ್ಷಂ .. 51..
 ಮುನಿಹೃದಯವಿಹಿತಲಾಸ್ಯಂ ಮುಖರುಚಿರಚಿತೇಂದುಮಂಡಲಾಲಸ್ಯಂ .
 ಕಲಿತಾನತಜನದಾಸ್ಯಂ ಕಲಯೇ ಕೈಲಾಸನಿಲಯಸಾರಸ್ಯಂ .. 52..
 ಕನಕಮಯಕುಂಡಲಾಂಗದಕಾಂಚೀದಾಮಾಭಿರಾಮತಮಸುಷಮಾ .
 ದಿಶತು ಮಮ ಲೋಕಮಾತಾ ಸೀಮಾತೀತಾಮಚಂಚಲಾಂ ಲಕ್ಷ್ಮೀಂ .. 53..
 ದುಗ್ಧಹವಿರ್ಮಧುಮದೈಶ್ಚಾತುರ್ವಣೈನ ತರ್ಪಿತಾಧ್ಯರ್ಥಂ .
 ಸಕಲಂ ಪರಾಪರಮಯೀ ಸಫಲಂ ಕುರ್ಯಾನ್ಮಮೇಪ್ಸಿತಂ ತ್ರಿಪುರಾ .. 54..
 ವಲಮಥನಕುವಲಯಾಕ್ಷೀಂ ಚಿಕುರಭರಭ್ರಮರಮುಖರಚರಣಯುಗಾಂ .
 ಕುಲಶೈಲರಾಜಚೇತಃಕುಮುದಶರಚ್ಚಂದ್ರಚಂದ್ರಿಕಾಂ ಕಲಯೇ .. 55..
 ಅಂಧಕಪರಿಪಂಥಿಮನಃಕ್ಷೀರಧಿಮಂಥಾನಶೈಲಪೃಥುಲಕುಚಾಂ .
 ಸಿಂಧುರಪರಿವೃಥಬಂಧುರಮಂಥರಗಮನಾಂ ಸ್ಮರಾಮಿ ಜಗದಂಬಾಂ .. 56..
 ಪರಮೇಶಚಿತ್ತಮದಗಜನಿಗಲಾಯಿತತರಲಚಿಲ್ಲಿಯುಗಲಂ ಮೇ .
 ವಿದಲಯತು ನಿಖಿಲದೈನ್ಯಂ ಮದನಮಹಾವೀರಗರ್ವಸರ್ವಸ್ವಂ .. 57..
 ಕಲಯತು ವಿಶದತರಾಭಾ ಜಪಪಟವರಪುಸ್ತಕಾಭಯಾಡ್ಯಭುಜಾ .
 ರಸನಾಗ್ರಂ ಮಮ ರಂಗಂ ಮಾಧ್ವೀಮಾಧುರ್ಯಧುರ್ಯಭಣಿತೀನಾಂ .. 58..
 ಕಾರಣಭೂತಾ ಜಗತಃ ಪಾಲನಸಂಹಾರಕರಣಧಾರೀಯಾ .
 ವ್ರಾತಂ ಮಮಾಶು ವಿಪದಾಂ ಮಾತಾ ಲೋಕಸ್ಯ ಸಂಜರೀಹರ್ತುಃ .. 59..
 ವರಿವಸಿತಟತಪಿನಾಕಾಂ ನಿರುಪಮಕಾರುಣ್ಯಸಂಪದತಿರೇಕಾಂ .

ಕುಲಶಿಖರಿವರಪತಾಕಾಂ ಕಲಯೇ ನಮದಮಿತವಿಸರದವಲೋಕಾಂ .. 60..
 ಪ್ರಾಲೇಯಜಾಲಶೀತಲಶೈಲಕುಲೋತ್ತಂಸಚಾರುಕಲಿಕೇ ! ಮಾಂ .
 ಕಾಲಂ ನಿರಸ್ಯ ಕಾರುಣ್ಯಾಲೋಕನಲೇಶಭಾಜನಂ ಕುರ್ಯಾಃ .. 61..
 ಕೈಲಾಸಶೈಲನಿಲಯನಕಾರುಣ್ಯಕಟಾಕ್ಷಮೂಲಿಕೇ ! ತುಭ್ಯಂ .
 ಕಲಯಾಮಿ ನಮೋವಾಕಂ ಕರುಣಾಂ ಕುರು ಕಾಲಯಾಪನಮಪಾಸ್ಯ .. 62..
 ದರದಲಿತನೀಲಕುವಲಯದಲಕುಲವಿಲಸದ್ವಿಲೋಚನದ್ವಂದ್ವಾಂ .
 ಕಲಯೇ ವಿಷಮವಿಲೋಚನನಯನಚಕೋರೇಂದುಕೌಮುದೀಂ ಹೃದಯೇ .. 63..
 ಪರಮಶಿವಚಿಚ್ಛೈರ್ಯಕ್ಷಿತಿಧರಸಂದಲನಶಾತಶತಕೋಟಿಃ .
 ವೈರಿಗಿರಿಪಟಲಿಕಾಂ ಮೇ ವಲರಿಪುಸಂಭಾವಿತಾ ವಿದಾರಯತಾತ್ .. 64..
 ಪ್ರಸರತು ಮಮಾಂತರಂಗೇ ಪ್ರತಿಪದಭೋಗ್ಯಾ ಭಿಷಕ್ತಮಸ್ಯ ನದಾ .
 ಭವರೋಗಭೀತಸೇವ್ಯಾ ದಿವ್ಯೌಷಧಿಕಾ ತುಷಾರಗಿರಿಜನ್ಯಾ .. 65..
 ತುಹಿನಗಿರಿಕೀರ್ತಿಸಂಪಚ್ಚರಣಸರೋಜಾತಯುಗಳವರಘೈಃ .
 ಭುವನತಲಪಾವನೀ ಮೇ ವಿಮಲೀಕುರ್ಯಾನ್ಮನೋಮಣೀಮುಕುರಂ .. 66..
 ವಲಮಧನವಿಟಪಿಸುರಭಿಲನವಸುಮಪರೀಹಾಸಿಚಿಕುರಸೌರಭ್ಯಾಂ .
 ಸ್ಮರದಹನಭಾಗ್ಯಸೀಮಾಂ ನಿರತಿಶಯಾನಂದಕಂದಲೀಂ ವಂದೇ .. 67..
 ಕಾಲಿಂದೀಜಲವೇಣೀಮಾಲಿನ್ಯವಿಧಾನಧೀರತರವೇಣೀಂ .
 ಮಕರಂದಮಧುರವಾಣೀಮಾಣಿಕ್ಯಮಣೀಂ ಸ್ಮರಾಮಿ ಶರ್ವಾಣೀಂ .. 68..
 ಲೋಲಂಬಡಿಂಭಸಂಹತಿಸಂಭ್ರಮಸಂದಾಯಿವಿಸರದಲಕಭರಾಂ .
 ನಿಟಲತಲವಿಜಿತವೈಧವಕುಟಿಲಕಲಾಂ ಸರ್ವಮಂಗಲಾಂ ಕಲಯೇ .. 69..
 ಕಾರುಣ್ಯಸರಸನಾಗರಮೃದುಲಹರೀಪರಿಣತೋಲ್ಲಸಚ್ಚಿಲ್ಲಿಂ .
 ಫುಲ್ಲೇಂದೀವರಸೋದರಸುಂದರನಯನಾಂ ಸ್ಮರಾಮಿ ಚಿಲ್ಲಹರೀಂ .. 70..
 ಕರುಣಾಸುಧಾಂಬುಧಾರಾಶಿಶಿರತರೋದಾರಕೋಮಲಕಟಾಕ್ಷಾಂ .
 ನಾಸಾಗ್ರಕಲಿತಮಣಿಮಯಭೂಷಣಸಾರಾಂ ಪರಾಂ ಕಲಾಂ ಕಲಯೇ .. 71..
 ಗಂಡತಲಮುಕುರಬಿಂಬಿತಕುಂಡಲಿತಾರ್ಕೇಂದುಮಂಡಲಾಂ ಕಲಯೇ .
 ಖಂಡಪರಶೂರ್ಜಿತತಪೋಮಂಡಲಸಾಮ್ರಾಜ್ಯಪರಮಸೀಮಾನಂ .. 72..
 ವಿಶದತರದಶನದೀಧಿತಿನಿಂದಿತಕುಂದೇಂದುಚಾತುರೀಲಹರೀಂ .
 ಶಿಶಿರಕರಶಕಲಶೇಖರರೋಷಗ್ರೀಷ್ಮೋಷ್ಮಚಂದ್ರಿಕಾಂ ವಂದೇ .. 73..
 ಅರುಣಾಂಶುದಶನವಸನಜ್ಯೋತಿಷ್ಪಸರಾತಿಶೋಣಿತದಿಗಂತಾಂ .
 ಶಿತಿಕಂಠೇನಾತರ್ಪಣಸರಸಾಸ್ವಾಧಿತಾಮೃತಾಧರಾಂ ಕಲಯೇ .. 74..
 ಶಾರದಪಾರ್ವಣಹಿಮಕಿರಣಾಶಾಸಿತದಾಸ್ಯಸುಂದರತರಾಸ್ಯಾಂ .
 ಕಲಯಾಮಿ ಕುಲಗಿರೀಶ್ವರವಿರಚಿತಪರಮಶಿವಚರಣವರಿವಸ್ಯಾಂ .. 75..
 ಅತಿಲಳಿತಗಳತಲಾಶ್ರಿತಘವಳತರೋದಾರಹಾರಿಮಣಿಹಾರಾಂ .

ಕಲಯಾಮಿ ನಿಟಿಲಲೋಚನನಯನಾಲೀಚಂದನಾದಿಗುಲಿಕಾಲೀಂ .. 76..
 ಕರಿಕುಂಭಕನಕಲಶಾಡಂಬರಸಂಬಾಧಿಸಾಧುಕುಚಕುಂಭಾಂ .
 ಸ್ಮರಮಥನಚಿತ್ತಶಮಧನತಾಸ್ಯರ್ಯಕಲಾಂ ಕೃಪಾಕುಲಾಂ ಕಲಯೇ .. 77..
 ಶಂಭುಕೃತಸುಕೃತಸಂಪತ್ಸಂಭೃತಸೌವರ್ಣಕುಂಭಕುಚಕುಂಭಾಂ .
 ನಿಟಿಲನಯನಪರಿಕಾಂಕ್ಷಿತದೃಢಪರಿರಂಭಾಂ ಸ್ಮರಾಮಿ ಜಗದಂಬಾಂ .. 78..
 ರುಚಿರತರಕನಕವಲ್ಲಿಸಾಷ್ಟಾಂಗಪ್ರಣತಭುಜತತಿಮತಲ್ಲಿಂ .
 ಅಮರಪರಿಪಂಥಿವರ್ಗಪ್ರತಿಭಯತರಕಾಳರಾತ್ರಿಮಾಕಲಯೇ .. 79..
 ಆನೀಲರೋಮವಲ್ಲಿಕ್ಷುಲ್ಲಿಕೃತವನಪಿಪೀಲಿಕಾವಲಿಕಾಂ .
 ಕ್ಷೋಣೀಧರೇಶ್ವರಯಶಶ್ಚಂದ್ರಮಸಃ ಪೂರ್ಣಿಮಾಮುಮಾಂ ಪ್ರಣುಮಃ .. 80..
 ಶೋಣನದಾವರ್ತರುಚಿಶ್ರೇಣೀಭಯದಾಯಿನಿಮ್ಮಶುಭನಾಭೀಂ .
 ಸಾಯಂತನಘನಪಟಲೀಶೋಭನವಸನಾಂ ಸ್ಮರಾಮಿ ಹರಸೇನಾಂ .. 81..
 ಕಟಿತಟಘಟಿತಸ್ಪುಟರುಚಿಕನಕಮಣೀಕಾಂಚಿದಲಿತತಟಿದಾಭಾಂ .
 ಕುಟಿಲೇಂದುಮಕುಟ ಮಂಜುಲಮಂಚಾಂ ಸಂಚಿಂತಯೇ ಕಲಾಂ ಕಾಂಚಿತ್ .. 82..
 ಹಸ್ತಿವರಮಸ್ತಕವಿಭವಜಿತ್ವರವಿಸ್ತಾರಿಹಾರಿಜಘನಭರಾಂ .
 ನಿಸ್ತುಲಸೌಂದರ್ಯಸುಧಾರತ್ನಾಕರಸಂಪದಂ ಸ್ಮರೇದಂಬಾಂ .. 83..
 ವಿಕಟಾಕ್ಷಚಿತ್ತಮನ್ಮಥವಿಕೃತಿವಿಧಾನ್ಯೈಕತಾನಸುನಿತಂಬಾಂ .
 ಕಲಯಾಮಿ ಭುವನಮಂಡಲಮಂದಿರಮಣಿದೀಪಿಕಾಂ ಮಹಾಮಾಯಾಂ .. 84..
 ಕುಂಭಿಕರರಾಜರಂಭಾಸಂಭಾವಿತಸುರುಚಿರೋರುವರಕಾಂಡಾಂ .
 ಸಂಭಾವಯೇ ನಿಸುಂಭಾದ್ಯಸುರಮಹಾರಣ್ಯದವಶಿಖಿಜ್ವಾಲಾಂ .. 85..
 ಜಾನುಮಯಹೇಮಸಂಪುಟಸಂಸಜ್ಜದ್ಭಕ್ತಚಿತ್ತಮಣಿಮುಕುರಾಂ .
 ಭಾನುಹಿಮಭಾನುಕೃಶಾನುಲೋಚನಸಹಧರ್ಮಿಣೀಂ ನಮಸ್ಕುರ್ಮಃ .. 86..
 ಜಂಘಾಪ್ರಕಾಂಡಶೋಭಾಸಂಘಾಸ್ತಮಿತೋಚ್ಚಕನಕದಂಡಾಭಾಂ .
 ಹುಂಕಾರಭಸ್ಮಿತಾಸುರಜ್ಯಂಭಿತಬಲಪಟಲಿಕಾಂ ಕಲಾಂ ಕಲಯೇ .. 87..
 ಮಂಜುಲಶಿಂಜಾನಮಣೀಮಂಜೀರಸ್ಪುರಣರಂಜಿತಪದಾಬ್ಜಾಂ .
 ಕಂಜಶರವೈರಿಚೇತಸ್ಸರಸಿಜಕಲಹಂಸಯೋಷಿತಮುಪಾಸೇ .. 88..
 ಪ್ರಪದಪ್ರಭಾಪ್ರಕಾಂಡಪ್ರೋತ್ಸಾರಿತಕಚ್ಚಪಚ್ಚವಿಪ್ರಸರಾಂ .
 ಪ್ರಣುಮಃ ಪ್ರಾಲೇಯಗಿರಿಪ್ರಚುರತಪಃಪ್ರಕರನೈಪುಣೀಶ್ರೇಣೀಂ .. 89..
 ಚರಣನಮದಮರಪಾಲೀಮೌಲೀಮಾಣಿಕ್ಯರಂಜಿತನಖಾಲೀಂ .
 ನಖಚಂದ್ರಿಕಾನಿರಸ್ತಪ್ರಣತತಮೋಮಂಡಲೀಂ ಕಲಾಂ ಕಲಯೇ .. 90..
 ಸುರವಿಟಪಿಮೃದುಲಲೋಹಿತಕಿಸಲಯವೈಕಲ್ಯಕಲನಪಟುಚರಣಾಂ .
 ಕಲಯಾಮಿ ಚರಣಕಾಂತಿಪ್ರಸರನಿರಸ್ತಾರುಣಾಂಬುಜಾಮಂಭಾಂ .. 91..
 ಮಣಿಮಯಕಿರೀಕುಂಡಲಕೇಯೂರೋದಾರಹಾರಕಟಕಾದ್ಯೈಃ .

ರುಚಿರೈರ್ಭೂಷಣಸಾರೈರ್ಭೂಷಿತವೇಷಾಂ ಸ್ಮರಾಮಿ ಹರಯೋಷಾಂ .. 92..
 ಕಲಯಾಮಿ ಕಾಲಯಕ್ಷೀಂ ಕರತಲವಿಲುರತ್ಕರಾಳಕರವಾಳಾಂ
 ಕೂಳೀಗಣೈಃ ಪರಿವೃತಾಂ ಕಾಳೀಪರಿವಾರಮಂಡಲೀಮೌಲೀಂ .. 93..
 ಸ್ಪುಟರುಚಿವಿಟಪಿವಿಶೇಷೈಃ ಪಟುತರನಿನದೈಃ ಪ್ಲವಂಗಮೈಶ್ಚ ಭೃತಂ .
 ಕಲಯೇ ಶಾಜ್ಜೋರ್ಧ್ಯಾನಂ ಕಾರ್ತ್ಯಾಯನ್ಯಾಃ ಸುಖಾಸಿಕಾಸ್ಥಾನಂ .. 94..
 ಹಾರಿದ್ರರುಚಿಸಮಾಭಾ ನಿರ್ನಿದ್ರಾ ದೀನರಕ್ಷಣೇ ಮಾತಾ .
 ಸೌರದ್ರವೀಂ ಮಯಿ ಧುರಂ ದಾರಿದ್ರ್ಯವ್ಯಾಕುಲೇ ದ್ರುತಂ ವಹತು .. 95..
 ಭೂರ್ಯದ್ರಿಮೌಲಿನಿಲಯಾ ಭೂರಿದ್ರವಿಣೌಘವೃಷ್ಟಿಭಿರ್ಮಾತಾ .
 ದಾರಿದ್ರ್ಯಘರ್ಮತಪ್ತಂ ಮಾಂ ರುದ್ರಾಣ್ಯಭಿಷಿಂಚತಾತ್ ಕ್ಷಣೇನೈವ .. 96..
 ವನ್ಯಾಂ ದೈನ್ಯೌಘಮಯೀಂ ಧನ್ಯಾ ನಿರ್ಮೂಲಯೇತ್ ಸಮೂಲಂ ಮೇ .
 ಕನ್ಯಾ ತುಷಾರಪರ್ವತಜನ್ಯಾ ಗುಣ್ಯಾ ಕಟಾಕ್ಷಶಸ್ತ್ರೀಣ .. 97..
 ಸರ್ಗಸ್ಥಿತ್ಯಂತಕರೀ ಜಗತಃ ಸ್ವರ್ಗಾಪವರ್ಗದಾತ್ರೀ ಮೇ .
 ದೌರ್ಗತ್ಯಶಿಖರಿಕೂಟಾನ್ ದುರ್ಗಾ ಭಿಂದ್ಯಾತ್ ಕಟಾಕ್ಷಕುಲಿಶೇನ .. 98..
 ಶಾಜ್ಜೋರ್ಧ್ಯಾನನಿವಾಸಿನಿ ಮಾತಃ ಪರದೇವತೇ ಮಹಾಮಾಯೇ ! .
 ಕರುಣಾಂ ಕುರು ಮಯಿ ದೀನೇ ಕಾಲವಿಲಂಬ ಸುದುಸ್ಸಹಂ ನ ಸಹೇ .. 99..
 ಶಾಜ್ಜೋರ್ಧ್ಯಾನನಿವಾಸಿನಿ ಕಾರ್ತ್ಯಾಯನಿ ! ನಃ ಕುರುಷ್ವ ಕಲ್ಯಾಣಂ .
 ಕರುಣಾಮೃತಪರಿವೃಷ್ಟ್ಯಾ ಭೂಯೋ ಭೂಯೋ ವಯಂ ನಮಸ್ಕುರ್ಮಃ .. 100..
 ಶಾರ್ಙ್ಗದ್ಯಾನನಿವಾಸಿನಿ ! ಮಾನಸವಾಕ್ಯಾಯಕರ್ಮಭಿರ್ವಿಹಿತಾಂ .
 ಸರ್ವ ಮಯಾಪರಾಧಂ ಮಾತಮೇಂ ತ್ವಂ ಕ್ಷಮಸ್ವ ಕಾರುಣ್ಯಾತ್ .. 101..
 ಶಾಜ್ಜೋರ್ಧ್ಯಾನನಿವಾಸಿನ್ಯಂಬಾಯಾಃ ಪರತಿ ನುತಿಶತೀಮೇತಾಂ .
 ಭಕ್ತ್ಯಾ ಯಸ್ತಸ್ಯ ಭವೇತ್ ಕಾರ್ತ್ಯಾಯನ್ಯಾ ನಿರಂಕುಶಾ ಪ್ರೀತಿಃ .. 102..

(Aryasataka in praise of the Goddess of
 the Sarngodyana temple (Chamakkavu temple
 near Pandalam, Chenganoor Taluq) found in
 the Library which originally belonged to the
 Kilimanur Palace. The work consisting of a
 century of verses composed in the metre AryA
 remains anonymous at present. It is evident from
 the heartfelt devotion which pulsates in every
 line of the work that the author was a great
 devotee of the Goddess. The rich vocabulary and
 the melody of diction show that the work is from

the pen of a poet of no mean merit.)

ಇತಿ ಆರ್ಯಾಶತಕಂ ಸಂಪೂರ್ಣಂ .

Proofread by Mohan Chettoor



Arya Shatakam

pdf was typeset on September 4, 2022



Please send corrections to sanskrit@cheerful.com

